



Brussell, 22 ta' Frar 2019
(OR. en, it)

Fajl Interistituzzjonali:
2017/0224(COD)

6551/19
ADD 2

CODEC 467
COMER 31
FDI 9
COMPET 152
IND 53

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' REGOLAMENT TAL-PARLAMENT EWROPEW U TAL-KUNSILL li jistabbilixxi qafas għall-iskrinjar tal-investimenti diretti barranin fl-Unjoni (I-ewwel qari) - Adozzjoni tal-att leġislattiv - Dikjarazzjoni

Dikjarazzjoni mill-Italja

Fit-13 ta' Settembru 2017 il-Kummissjoni Ewropea ppreżentat l-abbozz ta' Regolament (COM (2017) 487 final - 2017/2204 (COD)). L-abbozz ġie emendat u żviluppat mill-Kunsill u l-Parlament u sussegwentement ġie diskuss fit-trilogu li ntemm fl-20 ta' Novembru 2018.

Il-Gvern Taljan attwali jinnota l-eżitu tan-negozjati, ibbażati fuq testi li fil-fatt kienu diġà ġew ikkompletati meta ha l-hatra tiegħu. Filwaqt li jaqbel mal-objettiv inizjali tal-eżerċizzju, li kellu l-ghan li jipprotegi lill-Istati Membri u l-Unjoni Ewropea minn investiment barrani potenzjalment predatorju, huwa għandu l-intenzjoni li jastjeni mill-vot tal-lum dwar il-proċess koleġislattiv u jixtieq jishaq fuq il-punti li ġejjin.

Fil-fehma tal-Gvern Taljan, il-proposta għal Regolament tqajjem tħassib rigward id-diviżjoni korretta tal-kompetenza bejn l-UE u l-Istati Membri u tidduplika b'mod ineffikaċi proċeduri nazzjonali ta' skrinjar eżistenti. Skont il-legislazzjoni fis-seħh fl-Italja, il-Gvern diġà jinsab impenjat b'mod kostanti fl-eżerċizzju rigoruż ta' setgħat nazzjonali biex jimmonitorja l-investment barrani u jikkoopera in bona fede biex jiġu impediti "investimenti predatorji" li jagħmlu ħsara jew jheddu l-interessi strateġiċi tal-Italja u tal-Unjoni Ewropea kollha kemm hi.

Is-sistema li għandha tidhol fis-seħh, definita bħala "mekkaniżmu ta' kontroll", fir-realtà tikkonsisti biss fi skambju ta' informazzjoni li ma jiggarantixxix li l-Istati Membri kollha ser jiksbu l-kapaċità li jwaqqfu akkwizizzjonijiet predatorji.

Barra minn hekk, peress li tipprevedi ċ-ċirkolazzjoni ta' informazzjoni dwar akkwizizzjoni "suspettuża" mingħajr miżuri ta' protezzjoni effettivi u uniformi, tirriskja li jiġu attirati xerrejja potenzjali godda li jistgħu jsiru jafu bl-eżistenza ta' kumpannija soġġetta għal offerta ostili, minkejja n-natura kunfidenzjali tal-iskambju ta' informazzjoni.

Ladarba dan ir-Regolament jiġi approvat, hemm ir-riskju li l-kwistjoni tal-iskrinjar ta' IDB titqies li giet solvuta u titneħħa għal xi żmien mill-aġenda tal-hidma fi Brussell: dan ikompli jesponi lil dawk l-Istati Membri li ma għandhomx mekkaniżmu ta' skrinjar nazzjonali ("golden power") għall-periklu reali ta' akkwizizzjonijiet predatorji. Għandha pjuttost tingħata prijorità lil strument regolatorju li johloq uniformità fost l-Istati Membri f'termini ta' monitoraġġ ta' investimenti diretti barranin li jkollhom fil-mira tagħhom assi strateġiċi, billi, fejn meħtieġ, jinholqu mekkaniżmi nazzjonali ta' skrinjar u jiġu stabbiliti standards minimi.

Il-Gvern Taljan jirrizerva d-dritt li jippromwovi kwalunkwe inizjattiva utli fil-futur li jkollha l-ghan li topponi b'mod adegwat Prattiki ingusti u li tipproteġi lill-Unjoni Ewropea minn akkwizizzjonijiet predatorji minn pajjiżi terzi.

Barra minn hekk, bl-involvement tal-Parlament Taljan, huwa ser iwettaq monitoraġġ fil-ħin u kostanti tal-implimentazzjoni tar-Regolament, ladarba jidhol fis-seħh, u jistieden lill-Kummissjoni biex tagħmel l-istess.